



પ્રકાશકીય નિવેદન



શ્રી ટોડરમલ સ્મારક ભવન દ્વારા ગઠિત પાઠ્યક્રમસમિતિ દ્વારા તૈયાર કરવામાં આવેલ આ પાઠ્યપુસ્તક ખાલખોધ પાઠમાળા ભાગ-૩ હુમણું ગુજરાતી ભાષામાં ઉપલબ્ધ નહીં હોવાથી ખાળકોના ખોધ હેતુ ગુજરાતી ભાષામાં ઉપલબ્ધ થાય એ ખાસ આવશ્યકતા હતી. શ્રી ધર્મરત્ન પંડિત બાબુભાઈ ચુનીલાલ મહેતા અભિનંદન સ્મૃતિ તત્ત્વજ્ઞાન પ્રચાર પ્રસાર ટ્રસ્ટ, ફતેપુર દ્વારા એની પૂર્તિ થાય એમ વિચાર આવવાથી ઉપરોક્ત ટ્રસ્ટ દ્વારા આ પાઠ્યપુસ્તક છપાવી પ્રકાશિત કરવામાં આવે છે. આ ખાખતે શ્રી ટોડરમલ સ્મારક ભવન દ્વારા સહજ જ સંમતિ આપેલ છે તેથી તેમના પ્રતિ આભાર પ્રગટ કરીએ છીએ.

ખાળકો આ પાઠ્યપુસ્તકનો પૂરેપૂરો લાભ ઉઠાવી પોતાનું જીવન સાર્થક કરે એવી ભાવના સહિત.

નિવેદક,

સનતકુમાર એન. શાહ
મંત્રી

અમૃતલાલ ચુનીલાલ મહેતા
અધ્યક્ષ

મુદ્રક : યશવંત સી. બુટાલા
મુદ્રણ સ્થાન : ધી યશવંત પ્રિન્ટિંગ પ્રેસ
સ્ટેશન રોડ, પ્રાંતિજ-૩૮૩ ૨૦૫
જિ. સાબરકાંઠા, ફોન : ૨૦૮

પંડિત બાબુભાઈ મહેતા ટ્રસ્ટ, કૃતેપુર, શ્રીધુમ્પીપાઠશાળા યુ અવેરી-૧
સહયોગથી શ્રી યોગેશ્વરજી
[શ્રી ટાડરમલ ગ્રન્થમાળા પુષ્પ નવિધર્મીક્રાંતિ સંસ્થા]

બાલબોધ પાઠમાળા

ભાગ-૩

(શ્રી વીતરાગ વિજ્ઞાન વિદ્યાપીઠ પરીક્ષા બોર્ડ દ્વારા નિર્ધારિત)



લેખક-સંપાદક :

પં. હુકમચંદ ભારિદેલ

શાસ્ત્રી, ન્યાયતીર્થ, એમ. એ., સાહિત્યરત્ન.

સંયુક્તમંત્રી, શ્રી ટાડરમલ સમારક ભવન, જયપુર.

ગુજરાતી અનુવાદક :

બ્ર. વ્રજલાલ ગિરધરલાલ શાહ

બી. એ. (એનર્સ), એસ. ટી. સી., રાષ્ટ્રભાષારત્ન.

પ્રકાશક :

શ્રી ધર્મરત્ન પંડિત બાબુભાઈ ચુનીલાલ મહેતા
અભિનંદન સ્મૃતિ તત્ત્વજ્ઞાન પ્રચાર પ્રસાર ટ્રસ્ટ
કૃતેપુર. તા. પ્રાતિજ-૩૮૩ ૨૦૫. જિ : સાબરકાંઠા.

સ્વ. ગૃહીણંત ધીરજલાલ શાહના સમ્માન

सर्वाधिकार सुर " भैः ज्ञानानंद स्वामी हूँ "



प्रथमावृत्ति (गुजराती)	५,००० (१९७१)
द्वितीयावृत्ति (गुजराती)	५,००० (१९७४)
तृतीयावृत्ति (गुजराती)	३,००० (१९८५)
चतुर्थावृत्ति (गुजराती)	२,००० (१९९३)



विषय-सूचि

क्रम	पाठनु नाम	पृष्ठ
१.	देव-दर्शन	३
२.	श्रावकना आठ भूण गुण	७
३.	पंच परमेष्ठी	१०
४.	छन्द्रीये	१५
५.	सदाचार	१९
६.	द्रव्य गुणपर्याय	२२
७.	भगवान नेमिनाथ	२७
८.	जिनवाणी-स्तुति	३०



मूल्य : श. ४-०० पैसा

मुद्रक : यशवंत सी. लुटावा
मुद्रण स्थान : धी यशवंत प्रिन्टिंग प्रेस
स्टेशन रोड, प्रांतिश-३८३ २०५
जि. साबरकांडा, डोन : २०८

Thanks & Our Request

This shastra has been kindly donated by Dakshaben Sanghvi, Geneva, Switzerland who has paid for it to be "electronised" and made available on the internet.

Our request to you:

- 1) Great care has been taken to ensure this electronic version of [Balbodh Pathmala Part 3 \(Gujarati\)](#) is a faithful copy of the paper version. However if you find any errors please inform us on rajesh@AtmaDharma.com so that we can make this beautiful work even more accurate.
- 2) Keep checking the version number of the on-line shastra so that if corrections have been made you can replace your copy with the corrected one.

Version History

Version Number	Date	Changes
001	26 April 2009	First electronic version

પાઠ પહેલો

દેવ-દર્શન

અતિ પુણ્ય ઉદ્ધય મમ આયા, પ્રભુ તુમરા દર્શન પાયા;
અખ તક તુમકો બિન જાને, દુઃખ પાયે નિજ ગુણ હાને.

પાયે અનંતે દુઃખ અખ તક, જગતકો નિજ જાનકર;
સર્વજ્ઞ ભાષિત જગત હિતકર, ધર્મ નહિ પહિચાન કર.

ભવબંધકારક સુખપ્રહારક, વિષયમેં સુખ માનકર;
નિજ પર વિવેચક જ્ઞાનમય, સુખનિધિ-સુધા નહિ પાન કર. ૧

તવ પદ મમ ઉરમેં આર્યે, લખિ કુમતિ વિમોહ પહાર્યે;
નિજ જ્ઞાન કલા ઉર જાગી, રુચિ પૂર્ણ સ્વહિતમેં લાગી.

રુચિ લગી હિતમેં આત્મકે, સતસંગમેં અખ મન લગા;
મનમેં દુર્ધ અખ ભાવના, તવ ભક્તિમેં જાઉં રંગા.

પ્રિય વચનકી હો ટેવ, ગુણિગણ ગાનમેં હી ચિત પગે;
શુભ શાસ્ત્રકા નિત હો મનન, મન દોષ વાદનતેં ભગેં. ૨

દેવ-દર્શનનો સારાંશ

હે વીતરાગ સર્વજ્ઞ પ્રભુ! આજ મેં મહાન પુણ્યોદયથી આપનાં દર્શન પ્રાપ્ત કર્યાં છે. આજ સુધી આપને જાણ્યા વિના અને આપના ગુણોને જાણ્યા વિના (મેં) અનંત દુઃખ ભોગવ્યાં છે.

મેં આ સંસારને પોતાનો જાણીને અને સર્વજ્ઞ ભગવાને કહેલા, આત્માનું હિત કરનાર વીતરાગ ધર્મને જાણ્યા વિના અનંત દુઃખ ભોગવ્યાં છે. આજ સુધી મેં સંસારને વધારનાર અને સાચા સુખનો નાશ કરનાર પાંચ ઇન્દ્રિયોના વિષયોમાં સુખ માનીને સુખનો ખજાનો એવા સ્વ-પર ભેદવિજ્ઞાનરૂપ અમૃતનું પાન નથી કર્યું. ૧

પણ આજે આપનાં ચરણો મારા હૃદયમાં વસ્યાં છે, તેને જોઈને કુબુદ્ધિ અને મોહ લાગી ગયાં છે. આત્મજ્ઞાનની કળા હૃદયમાં જાગૃત થઈ ગઈ છે અને મારી રુચિ આત્માના હિતમાં લાગી ગઈ છે. સત્સમાગમમાં મારું મન લાગવા માંડ્યું છે. તેથી મારા મનમાં એવી ભાવના જાગૃત થઈ છે કે આપની ભક્તિમાં જ રમી રહું.

હે ભગવાન! જો વચન જોલું તો આત્માનું હિત કરનાર પ્રિય વચન જ જોલું. મારું મન ગુણવાન મનુષ્યોની પ્રશંસા કરવામાં જ લાગે અથવા આત્મહિતનું કથન કરનારાં શાસ્ત્રોના અભ્યાસમાં જ લીન રહે. મારું મન દોષોના કથનથી દૂર રહે. ૨

ક્રમ સમતા ઉરમેં લાકર, દ્વાદશ અનુપ્રેક્ષા ભાકર;
મમતામય ભૂત લગાકર, મુનિવ્રત ધારું વન જાકર.
ધરકર દ્વિગંબર રૂપ કળ, અઠવીસ ગુણ પાલન કરું,
દો-ખીસ પરિષદ સહ સદા, શુભ ધર્મ દશ ધારન કરું.
તપ તપૂં દ્વાદશ વિધિ સુખદ નિત, બંધ આસ્રવ પરિહરું;
અરુ રોકિ નૂતન કર્મ સંચિત, કર્મ રિપુકો નિર્જરું. ૩
કળ ધન્ય સુઅવસર પાઊં, જળ નિજમેં હી રમ જાઊં,
કર્તાદિક ભેદ મિટાઊં, રાગાદિક દૂર લગાઊં.
કર દૂર રાગાદિક નિરંતર, આત્મકો નિર્મલ કરું;
બલ જ્ઞાન દર્શન સુખ અતુલ, લહિ ચરિત ક્ષાયિક આચરું.
આનંદકંઠ જિનેન્દ્ર બન, ઉપદેશકો નિત ઉચરું;
આવૈ 'અમર' કળ સુખદ દિન, જળ દુઃખદ ભવસાગર તરું. ૪

મારા મનમાં એવા ભાવ જાગી રહ્યા છે કે—એવો દિવસ ક્યારે આવશે જ્યારે હું હૃદયમાં સમતાભાવ ધારણ કરીને, ખાર ભાવનાઓનું ચિંતવન કરીને અને મમતારૂપી ભૂત (પિયાશ)ને ભગાડીને વનમાં જઈને મુનિ દીક્ષા ધારણ કરીશ. તે દિવસ ક્યારે આવશે જ્યારે હું દિગંબર વેષ ધારણ કરીને અઠાવીસ મૂળ ગુણ ધારણ કરીશ, ખાવીશ પરિષદો ઉપર વિજય મેળવીશ અને દશ ધર્મોને ધારણ કરીશ, સુખ આપનાર ખાર પ્રકારનાં તપ તપીશ તથા આસ્રવ અને ખંધ ભાવોને ત્યાગી નવાં કર્મોને રોકી, સંચિત કર્મોની નિર્જરા કરી દર્શ. ૩.

તે ધન્ય ઘડી ક્યારે આવશે કે જ્યારે હું મારા પોતામાં જ લીન થઈશ. કર્તા-કર્મના ભેદનો પણ અભાવ કરીને રાગ-દ્વેષ દૂર કરીશ અને આત્માને પવિત્ર બનાવી લઈશ-જેથી આત્મામાં ક્ષાયિક ચારિત્ર પ્રગટ કરીને અનંત દર્શન, અનંત જ્ઞાન, અનંત સુખ અને અનંત વીર્ય સહિત થઈશ, આનંદકંઠ જિનેન્દ્રપદની પ્રાપ્તિ કરી લઈશ. મને તે દિવસ ક્યારે આવશે જ્યારે આ હુઃખરૂપી ભવસાગર પાર કરીને અમર પદ પ્રાપ્ત કરીશ. ૪.

ઉપરની સ્તુતિમાં દેવ-દર્શનથી લઈને દેવ (ભગવાન) બનવા સુધીની ભાવના જ નથી આવી, પણ ભક્તમાંથી ભગવાન બનવાની પૂરી વિધિ જ આવી ગઈ છે.

પ્રશ્ન—

૧. ઉપરોક્ત સ્તુતિમાંથી કોઈ પણ એક કડી તમને ગમતી હોય તે અર્થસહિત લખો અને ગમવાનું કારણ પણ આપો.

પાઠ બીજો

શ્રાપક્રના આઠ મૂળ ગુણ

પ્રબોધ—કેમ ભાઈ, આ શીશીમાં શું છે ?

સુબોધ—મધ.

પ્રબોધ—કેમ ?

સુબોધ—વૈદે દવા આપી હતી અને કહ્યું હતું કે મધ અથવા ખાંડની ચાસણીમાં ખાજો. તેથી ખજારમાંથી મધ લાવ્યો છું.

પ્રબોધ—તો શું તમે મધ ખાવ છો ? જાણતા નથી કે એ તો મહા અપવિત્ર પદાર્થ છે. મધમાખીઓનો મળ છે અને ઘણા ત્રસ જીવોના ઘાતથી ઉત્પન્ન થાય છે. તે કદી પણ ન ખાવું જોઈએ.

સુબોધ—ભાઈ, આપણે તો સામાન્ય શ્રાવક છીએ, કાંઈ વ્રતી થોડા જ છીએ ?

પ્રબોધ—સામાન્ય શ્રાવક પણ આઠ મૂળ ગુણના ધારક અને સાત વ્યસનના ત્યાગી હોય છે. મધનો ત્યાગ આઠ મૂળ ગુણોમાં આવે છે.

સુબોધ—મૂળ ગુણ કેને કહે છે? અને આઠ મૂળ ગુણમાં શું શું આવે છે?

પ્રબોધ—નિશ્ચયથી તો સમસ્ત પર પદાર્થો ઉપરથી દષ્ટિ ખસેડીને પોતાના આત્માની શ્રદ્ધા, જ્ઞાન અને લીનતા તે જ મુમુક્ષુ શ્રાવકના મૂળ ગુણ છે; પણ વ્યવહારથી મધત્યાગ, માંસ-ત્યાગ, મદ્યત્યાગ અને પાંચ ઉદુમ્બર કૃણોના ત્યાગને આઠ મૂળ ગુણ કહે છે.

સુબોધ—મદ્યત્યાગ કેને કહે છે?

પ્રબોધ—શરાબ વગેરે માદક વસ્તુઓના સેવનનો ત્યાગ કરવો તે મદ્યત્યાગ છે. પદાર્થોનો સડો કરીને તે ખનાવવામાં આવે છે તેથી એના સેવનથી લાખો જીવોનો ઘાત થાય છે અને નશો ઉત્પન્ન કરવાને કારણે વિવેક નાશ પામીને માણસ પાગલ જેવો થઈ જાય છે, તેથી એનો ત્યાગ કરવો પણ અતિ આવશ્યક છે.

સુબોધ—અને માંસત્યાગ શા માટે આવશ્યક છે?

પ્રબોધ—ત્રસ જીવોની હિંસા વિના માંસની ઉત્પત્તિ થતી નથી અને માંસમાં નિરંતર ત્રસ જીવોની ઉત્પત્તિ પણ થયા કરે છે. તેથી માંસ ખાનાર અસંખ્ય ત્રસ જીવોનો ઘાત કરે છે, તેના પરિણામ કૂર થઈ જાય છે. આત્મહિત ચાહનાર પ્રાણીએ માંસનું સેવન કદી પણ ન કરવું જોઈએ. ઈડાં

પણ ત્રસ જીવોનું શરીર હોવાથી માંસ જ છે, તેથી તે
પણ ન ખાવાં જોઈએ.

સુબોધ—અને પાંચ ઉદુમ્બર ફળ કયા કયા છે?

પ્રબોધ—પીપળનું ફળ, ઉમરડાં, અંજીર, વડનાં ફળ અને ઠકુમર-
આ પાંચ જાતનાં ફળોને ઉદુમ્બર ફળ કહે છે. એમાં પણ
નિરંતર ત્રસ જીવોની ઉત્પત્તિ થયા કરે છે તેથી પ્રત્યેક
વ્યક્તિનું કર્તવ્ય છે કે તે એ પણ ન ખાય.

સુબોધ—મેં પ્રવચનમાં સાંભળ્યું હતું કે આત્મજ્ઞાન વિના તો આ
ખધાનો ત્યાગ કાર્યકારી નથી તેથી આપણે પહેલાં તો
આત્મજ્ઞાન કરવું જોઈએ ને?

પ્રબોધ—ભાઈ! આત્મજ્ઞાન તો મોક્ષનો સાચો માર્ગ છે જ પણ એ
ખતાવો કે શું શરાણી કે માંસભક્ષીને પણ આત્મજ્ઞાન
થઈ શકે ખરું? માટે આત્મજ્ઞાનની અભિલાષા રાખનાર
આઠ મૂળ ગુણ ધારણ કરે છે.

પ્રશ્ન—

૧. મદ્ય-ત્યાગ, માંસત્યાગ મધ્ય-ત્યાગની સ્પષ્ટતા કરો.
૨. પાંચ ઉદુમ્બર ફળ કયા કયા છે? અને તે શા માટે ન ખાવાં
જોઈએ?

પાઠ ત્રીજો

પંચ પરમેષ્ઠી


શુભો અરિહંતાણું,
શુભો સિદ્ધાણું,
શુભો આર્ધરિયાણું,
શુભો ઉવજ્જાયાણું,
શુભો લોએ સવ્વ સાહુણું.

આ પંચ નમસ્કાર મંત્ર છે. એમાં સૌથી પહેલાં વીતરાગી અને પૂર્ણ જ્ઞાની અરહંત લગવાનો અને સિદ્ધ લગવાનો નમસ્કાર કરવામાં આવ્યા છે. ત્યાર પછી વીતરાગ માર્ગમાં ચાલનાર મુનિરાજોને નમસ્કાર કરવામાં આવ્યા છે જેમાં આચાર્ય મુનિરાજ, ઉપાધ્યાય મુનિરાજ અને સામાન્ય મુનિરાજ બધા આવી જાય છે.

અરહંત, સિદ્ધ આચાર્ય, ઉપાધ્યાય અને સાધુ-એમને પંચ પરમેષ્ઠી કહે છે. અરહંતાદિક પરમ પદ છે અને જે પરમ પદમાં સ્થિત હોય તેમને પરમેષ્ઠી કહે છે. પાંચ પ્રકારના હોવાથી તેમને પંચ પરમેષ્ઠી કહે છે.

અરહંત

જે ગૃહસ્થપણું ત્યાગી, મુનિધર્મ અંગીકાર કરી, નિજ સ્વભાવ સાધન વડે, ચાર ઘાતિ કર્મોનો ક્ષય કરીને અનંતચતુષ્ટય (અનંત દર્શન, અનંત જ્ઞાન, અનંત સુખ અનંતવીર્ય) રૂપ બિરાજમાન થયા તે અરહંત છે.



અરહંત પરમેષ્ઠી

શાસ્ત્રોમાં અરહંતના ૪૬ ગુણો (વિશેષણો) નું વર્ણન છે. તેમાંથી કેટલાંક વિશેષણો તો શરીર સાથે સંબંધ રાખે છે અને કેટલાંક આત્મા સાથે. ૪૬ (છેંતાળીસ) ગુણોમાં ૧૦ તો જન્મના અતિશય છે, જે શરીર સાથે સંબંધ રાખે છે. ૧૦ કેવળજ્ઞાનના અતિશય છે, તે પણ બાહ્ય પુણ્યસામગ્રી સાથે સંબંધવાળા છે તથા ૧૪ દેવકૃત અતિશય તો સ્પષ્ટ દેવો વડે કરાયેલા જ છે. એ બધા તીર્થંકર અરહંતોને જ હોય છે, બધા અરહંતોને નહિ. આઠ પ્રાતિહાર્ય પણ બાહ્ય વિભૂતિ છે. પરંતુ અનંત ચતુષ્ટય આત્મા સાથે સંબંધ રાખે છે તેથી તે પ્રત્યેક અરહંતને હોય છે. તેથી નિશ્ચયથી તે જ અરહંતના ગુણ છે.

સિદ્ધ

જે ગૃહસ્થઅવસ્થાનો ત્યાગ કરીને, મુનિધર્મ-સાધન વડે ચાર ઘાતિકર્મોનો નાશ થતાં અનંત ચતુષ્ટય પ્રગટ કરીને કેટલાક સમય પછી અઘાતિકર્મોનો નાશ થતાં, સમસ્ત અન્ય દ્રવ્યોનો સંબંધ છૂટી જતાં પૂર્ણ મુક્ત થઈ ગયા છે; લોકના અથ્ર લાગમાં કિંચિત્ ન્યૂન પુરુષાકારે બિરાજમાન થઈ ગયા છે; જેમને દ્રવ્યકર્મ, લાવકર્મ અને નોકર્મનો અભાવ થવાથી સમસ્ત આત્મિક ગુણ પ્રગટ થઈ ગયા છે; તે સિદ્ધ છે. તેમને આઠ ગુણ મુખ્યપણે કહેવાય છે.



સિદ્ધ પરમેષ્ઠી

સમક્ષિત દર્શન જ્ઞાન, અગુરુલઘુ અવગાહના;
સૂક્ષ્મ વીરજવાન, નિરાબાધ ગુણ સિદ્ધકે.

૧. ક્ષાયિક સમ્યક્ત્વ ૨. અનંતદર્શન ૩. અનંતજ્ઞાન ૪. અગુરુલઘુત્વ
૫. અવગાહનત્વ ૬. સૂક્ષ્મત્વ ૭. અનંતવીર્ય ૮. અબ્યાબાધ
આચાર્ય, ઉપાધ્યાય અને સાધુઓનું સામાન્ય સ્વરૂપ

આચાર્ય, ઉપાધ્યાય અને સાધુ સામાન્યપણે સાધુઓમાં આવી જાય છે. જે વિરાગી બનીને, સમસ્ત પરિત્રહનો ત્યાગ કરી, શુદ્ધોપયોગ મુનિધર્મ અંગીકાર કરીને, અંતરંગમાં શુદ્ધોપયોગ દ્વારા પોતાને પોતારૂપ અનુભવે છે; પોતાના ઉપયોગને બહુ ભાવતા નથી, જેમને કદાચિત્ મંદ રાગના ઉદયે શુભોપયોગ પણ થાય છે પરંતુ તેને પણ હોય એમ માને છે, તીવ્ર કષાયનો અભાવ હોવાથી અશુભોપયોગનું તે અસ્તિત્વ જ હોતું નથી—એવા મુનિરાજ જ સાચા સાધુ છે.

આચાર્ય

જેઓ સમ્યગ્દર્શન, સમ્ય-
ગ્જ્ઞાન, સમ્યક્ ચારિત્રની અધિ-
કૃતાથી પ્રધાનપદ પ્રાપ્ત કરીને
મુનિસંઘના નાયક થયા છે, તથા
જેઓ મુખ્યપણે તો નિર્વિકલ્પ
સ્વરૂપાચરણમાં જ મગ્ન રહે છે,
પણ કોઈ કોઈ વાર રાગાંશના
ઉદયથી કરુણાબુદ્ધિ થાય તો
ધર્મના લોભી અન્ય જીવોને
ધર્મોપદેશ આપે છે, દીક્ષા લેનારને યોગ્ય જાણી દીક્ષા આપે છે,
પોતાના દોષ પ્રગટ કરનારને પ્રાયશ્ચિત વિધિથી શુદ્ધ કરે છે—આવું
આચરણ કરનાર અને કરાવનાર આચાર્ય કહેવાય છે.



આચાર્ય પરમેષ્ઠી

ઉપાધ્યાય

જેઓ ઘણાં જૈન શાસ્ત્રોના જ્ઞાતા
હોઈને સંઘના પઠન-પાઠનના
અધિકારી થયા છે, તથા સમસ્ત
શાસ્ત્રોનો સાર જે આત્મસ્વરૂપમાં
એકાગ્રતા છે; અધિકતર તો તેમાં
લીન રહે છે. કોઈ કોઈ વારકષાય-
અંશના ઉદયથી જો ઉપયોગ ત્યાં
સ્થિર ન રહે તો તેઓ શાસ્ત્રો સ્વયં
વાંચે છે અને બીજાઓને ભણાવે છે—તે ઉપાધ્યાય છે. તેઓ
મુખ્યપણે બાર અંગના પાઠી હોય છે.



ઉપાધ્યાય પરમેષ્ઠી

સાધુ

આચાર્ય અને ઉપાધ્યાયને છોડીને અન્ય સમસ્ત જે મુનિ-ધર્મના ધારક છે અને આત્મ-સ્વભાવને સાધે છે, બાહ્ય ૨૮ મૂળ ગુણોનું અખંડ પાલન કરે છે. સમસ્ત આરંભ અને અંતરંગ-બહિરંગ પરિચ્છેદી રહિત હોય છે, સદા જ્ઞાનધ્યાનમાં લવલીન રહે છે, સાંસારિક પ્રપંચોથી સદા દૂર રહે છે, તેમને સાધુ પરમેષ્ટી કહે છે.



સાધુ પરમેષ્ટી

આ રીતે પંચ પરમેષ્ટીનું સ્વરૂપ વીતરાગ વિજ્ઞાનમય છે, માટે તેઓ પૂજ્ય છે.

પ્રશ્ન :—

૧. પંચ પરમેષ્ટી કોને કહે છે ?
૨. અરહંત અને સિદ્ધ પરમેષ્ટીનું સ્વરૂપ લખો અને તેમનો તકાવત સ્પષ્ટ કરો.
૩. સામાન્યપણે સાધુઓનું સ્વરૂપ લખીને આચાર્ય સાધુઓ અને ઉપાધ્યાય સાધુઓનું સ્વરૂપ લખો.

પાઠ ચોથો

ઇન્દ્રિયો

પુત્રી—મા ! પિતાજીને જૈન કેમ કહેવામાં આવે છે ?

માતા—તેઓ જૈન છે, તેથી જૈન કહેવાય છે. જિનના ભક્ત તે જૈન અથવા જિન-આજ્ઞા માને તે જન. જિનદેવે બતાવેલા માર્ગે ચાલનાર જ સાચો જૈન છે.

પુત્રી—અને જિન કોણ છે ?

માતા—જેમણે મોહ-રાગ-દ્વેષ અને ઇન્દ્રિયોને જીતી તે જ જિન છે.

પુત્રી—તો ઇન્દ્રિયો શું આપણી શત્રુ છે કે તેમને જીતવાની છે ? તે તો આપણા જ્ઞાનમાં સહાય કરે છે. શરીરનાં જે જે ચિહ્ન આત્માને જ્ઞાન કરાવવામાં સહાય કરે છે, તે જ ઇન્દ્રિયો છે.

માતા—હા પુત્રી ! સંસારી જીવને ઇન્દ્રિયો જ્ઞાનના સમયમાં નિમિત્ત થાય છે પણ એક વાત એય છે કે એ વિષય-ભોગોમાં ફસાવવામાં પણ નિમિત્ત છે. તેથી એને જીતનાર જ ભગવાન બની શકે છે.

પુત્રી—તો ઇન્દ્રિયોના ભોગ છોડવા બેઠએ, ઇન્દ્રિય જ્ઞાનને તો નહિ ?

માતા—ઇન્દ્રિયો કેટલી છે અને કયા જ્ઞાનમાં નિમિત્ત છે તે તું જાણે છે ?

પુત્રી —હા, તે પાંચ છે. સ્પર્શન, રસના, ઘ્રાણુ, ચક્ષુ અને કર્ણુ.

માતા—સારું, હવે કહો કે સ્પર્શેન્દ્રિય કેને કહે છે ?

પુત્રી —જેને અડવાથી હલકા-ભારે, લૂખા-ચીકણા, કઠણુ-નરમ અને ઠંડા-ગરમનું જ્ઞાન થાય છે, તેને સ્પર્શેન્દ્રિય કહે છે.

માતા—જાણે છે તો આત્મા જ ને ?

પુત્રી —હા, હા, ઇન્દ્રિયો તો નિમિત્ત માત્ર છે. એવી જ રીતે જેનાથી ખાટો, મીઠો, કડવો, કષાયલો અને તીખો સ્વાદ જાણી શકાય છે, તે જ રસનેન્દ્રિય છે. જીભને જ રસના કહે છે.

માતા—અને સ્પર્શન શું છે ?

પુત્રી —સ્પર્શન તો આખું શરીર જ છે. હા, અને જેનાથી આપણે સૂંઘીએ છીએ તે જ નાક ઘ્રાણુન્દ્રિય કહેવાય છે, એ સુગંધ અને દુર્ગંધના જ્ઞાનમાં નિમિત્ત થાય છે.

માતા—અને રંગના જ્ઞાનમાં નિમિત્ત કોણુ છે ?

પુત્રી —આંખ. એને જ ચક્ષુ કહે છે. જેનાથી ઠાળા, નીલા, પીળા, લાલ અને સફેદ આદિ રંગોનું જ્ઞાન થાય તે જ ચક્ષુન્દ્રિય છે અને જેનાથી આપણે સાંભળીએ છીએ, તે જ કાન છે; જેને કાન અથવા શ્રોત્રેન્દ્રિય કહેવામાં આવે છે.

માતા—તું તો ખધું જાણે છે પણ એ ખતાવ કે આ પાંચેય ઇન્દ્રિયો કઈ વસ્તુને જાણવામાં નિમિત્ત થઈ ?

પુત્રી —સ્પર્શ, રસ, ગંધ, વર્ણ અને અવાજ તથા શબ્દોને જાણવામાં જ નિમિત્ત થઈ.

માતા—સ્પર્શ, રસ, ગંધ અને વર્ણુ તો પુદ્ગલના શુભુ છે તેથી એના નિમિત્તથી તો માત્ર પુદ્ગલનુ જ જ્ઞાન થયુ, આત્માનુ જ્ઞાન તો થયુ નહિ.

પુત્રી—અવાજ અને શબ્દોનુ જ્ઞાન તો થયુ ને ?

માતા—તે પણ પુદ્ગલની જ પર્યાય છે ને ? આત્મા તો અમૂર્તિક એતન પદાર્થ છે—તેમાં સ્પર્શ, રસ, ગંધ, વર્ણુ અને અવાજ, શબ્દ છે જ નહિ. તેથી ઇન્દ્રિયો તેને જાણવામાં નિમિત્ત થઈ શકતી નથી.

પુત્રી—ન થાય તો ભલે ન થતી. જેને જાણવામાં નિમિત્ત છે, તે જ ખરાખર છે.

માતા—કેવી રીતે ? આત્માનુ જ્ઞિત તો આત્માને જાણવામાં છે. તેથી ઇન્દ્રિયજ્ઞાન પણ તુચ્છ થયુ. જેવી રીતે ઇન્દ્રિયસુખ (ભોગ) હોય છે, તેવી રીતે માત્ર પરને જાણનાર ઇન્દ્રિયજ્ઞાન પણ તુચ્છ છે, તથા અતીન્દ્રિય આનંદ અને અતીન્દ્રિય જ્ઞાન જ ઉપાદેય છે.

પ્રશ્ન :—

૧. જૈન જ્ઞાને કહે છે ?
૨. ઇન્દ્રિયો જ્ઞાને કહે ? તે કેટલી છે ? નામ સહિત લખો.
૩. ઇન્દ્રિયો જ્ઞાને જાણવામાં નિમિત્ત છે ?
૪. શુ ઇન્દ્રિયો માત્ર જ્ઞાનમાં જ નિમિત્ત છે ?
૫. જો ઇન્દ્રિયો જ્ઞાનમાં માત્ર નિમિત્ત છે તો જાણે છે જાણ ?
૬. ઇન્દ્રિયજ્ઞાન તુચ્છ કેમ છે ?

પાઠમાં આવેલાં સૂચનાત્મક સિદ્ધાન્ત-વાક્ય.

૧. જોણે મોહ-રાગ-દ્વેષ અને ઇન્દ્રિયોને જીતી તે જિન છે.
૨. જિનનો ભક્ત અથવા જિન આજ્ઞાને માને તે જૈન છે.
૩. સંસારી આત્માને જ્ઞાનમાં નિમિત્ત (ચતાર) શરીરનાં ચિહ્ન વિશેષ તે જ ઇન્દ્રિયો છે.
૪. જેને સ્પર્શ કરતાં જ હલકા ભારે, લૂખા-ચીકણા, અને કઠણ-નરમનું જ્ઞાન થાય તે જ સ્પર્શને ઇન્દ્રિય છે.
૫. જે ખાટા, મીઠા, ખારા, તીખા આદિ સ્વાદને જાણવામાં નિમિત્ત થાય (છે) તે જીભ જ રસના ઇન્દ્રિય કહેવાય છે.
૬. સુગંધ અને દુર્ગંધ જાણવામાં નિમિત્તરૂપ નાક જ ઘ્રાણ ઇન્દ્રિય છે.
૭. રંગોના જ્ઞાનમાં નિમિત્તરૂપ આંખ જ ચક્ષુ ઇન્દ્રિય છે.
૮. જે અવાજના જ્ઞાનમાં નિમિત્ત થાય, તે જ કર્ણ ઇન્દ્રિય છે.
૯. આ ઇન્દ્રિયો માત્ર પુદ્ગલના જ્ઞાનમાં જ નિમિત્ત છે, આત્માજ્ઞાનમાં નહિ.
૧૦. ઇન્દ્રિયસુખની પેઠે ઇન્દ્રિયજ્ઞાન પણ તુચ્છ છે. અતીન્દ્રિય સુખ અને અતીન્દ્રિય જ્ઞાન જ ઉપાદેય છે.

પાઠ પાંચમે

સદાચાર

(ભક્ષ્યાભક્ષ્ય વિચાર)

સુબોધ—કૈમ ભાઈ પ્રબોધ, કયાં જવ છે ? ચાલો આજે તો ચોકમાં બટાટાનાં ભજીયાં ખાઈએ, ઘણા દિવસોથી ખાધાં નથી.

પ્રબોધ—ચોકમાં અને બટાટાનાં ભજીયાં ! આપણે કોઈ પણ વસ્તુ બજારમાં ન ખાવી જોઈએ અને બટાટાનાં ભજીયાં શું કોઈ ખાવાની વસ્તુ છે ? ચાહ નથી, કાલે ગુરુજીએ કહ્યું હતું કે બટાટાં તો અભક્ષ્ય છે ?

સુબોધ—એ અભક્ષ્ય શું વસ્તુ છે, મારી તો સમજણમાં આવતું નથી. પાઠશાળામાં પંડિતજી કહે છે—આ ના ખાવું તે ન ખાવું. દવાખાને વૈદ્યરાજ કહે છે—આ ન ખાવું, તે ન ખાવું. આપણને તો કોઈ પસંદ નથી. જે મનમાં આવે તે ખાવું અને આનંદમાં રહેવું.

પ્રબોધ—જે ખાવા યોગ્ય તે ભક્ષ્ય અને જે ખાવા યોગ્ય નથી તે અભક્ષ્ય છે. એ જ તો કહે છે કે પોતાનો આત્મા એટલો

પવિત્ર બનાવો કે તેમાં અલક્ષ્ય ખાવાનો ભાવ (ઇચ્છા) આવે જ નહિ. જ્યારે પંડિતજી કહે છે કે અક્ષયનું લક્ષણ ન કરો. ત્યારે તમારા હિતની જ વાત કહે છે કેમ કે અલક્ષ્ય ખાવાથી અને ખાવાના ભાવથી આત્માનું પતન થાય છે.

સુબોધ—તો કયા પદાર્થો અલક્ષ્ય છે ?

પ્રબોધ—જે પદાર્થો ખાવાથી ત્રસ જીવોનો ઘાત થતો હોય અથવા ઘણા સ્થાવર જીવોનો ઘાત થતો હોય અને જે સારા માણસોને માટે સેવન કરવા યોગ્ય ન હોય, તે બધી વસ્તુ અલક્ષ્ય છે, એ અલક્ષ્યોને પાંચ ભાગમાં વહેંચી શકાય છે.

સુબોધ—કયા કયા ?

પ્રબોધ—૧. ત્રસઘાત ૩. અનુપસેવ્ય
૨. બહુઘાત ૪. નશાકારક ૫. અનિષ્ટકારક.

જે પદાર્થો ખાવાથી ત્રસ જીવોનો ઘાત થતો હોય તેને ત્રસઘાત કહે છે. જેમ કે પાંચ ઉદુંબર ફળ, (વડનાં ફળ, પીપળાનાં ફળ, ઉમરડાનાં ફળ, કઠુમર અને અંજીર) આ પદાર્થોમાં ઘણા ત્રસ જીવોની નિરંતર ઉત્પત્તિ થયા કરે છે અને રહ્યા કરે છે, અને કદી ન ખાવા જોઈએ.

જે પદાર્થો ખાવાથી ઘણા (અનંત) સ્થાવર જીવોનો ઘાત થતો હોય તેને બહુઘાત કહે છે. બધાં કંઠમૂળ જેવાં કે બટાટાં, ગાજર, શકરિયાં, લસણ, ડુંગરી વગેરે વસ્તુઓમાં અનંત સ્થાવર નિગોહિયા જીવ રહે છે, એને ખાવાથી અનંત જીવોનો ઘાત થાય છે, તેથી એ પણ ન ખાવા જોઈએ.

સુબોધ—અને અનુપસેવ્ય ?

પ્રબોધ—જેનું સેવન ઉત્તમ પુરુષો ખરાબ ગણે, તે લોકનિંદ્ય પદાર્થો જ અનુપસેવ્ય છે. જેમ કે લાળ, મળ-મૂત્ર આદિ પદાર્થો.

અનુપસેવ્ય પદાર્થોનું સેવન લોકનિંદ્ય હોવાથી તીવ્ર રાગ વિના થઈ શકતું નથી તેથી તે પણ અલક્ષ્ય છે.

જે વસ્તુઓ નશો વધારનારી હોય તેને નશાકારક અલક્ષ્ય કહે છે. જેમ કે દારૂ, અફીણ, ભાંગ, ગાંજો તમાકુ વગેરે. તેથી એનું પણ સેવન ન કરવું જોઈએ.

જેને ખાવાથી શરીરમાં વ્યાધિ ઉત્પન્ન થતી હોય તે અનિષ્ટકારક છે, કારણ કે શરીરમાં વ્યાધિ થતાં આક્રુણતાનું નિમિત્ત છે અને એવી વસ્તુ તીવ્ર રાગભાવ વિના ખાવામાં આવતી નથી તેથી તે અલક્ષ્ય છે.

પ્રબોધ—ઠીક, આજથી હું પણ કોઈ પણ અલક્ષ્ય પદાર્થનો ઉપયોગ નહિ કરું. હું તમારો ઉપકાર માનું છું કે તમે મને અલક્ષ્ય ભક્ષણના મહાપાપથી બચાવી લીધો.

પ્રશ્ન :—

૧. અલક્ષ્ય કોને કહે છે ? તે કેટલા પ્રકારનો હોય છે.
૨. અનુપસેવ્યનો અર્થ શું સમજો છો ? તેના સેવનથી હિંસા કેવી રીતે થાય છે ?
૩. કોઈ પણ ચાર બહુધાતનાં નામ ગણાવો.
૪. નશાકારક અલક્ષ્યનો અર્થ શું સમજો છો ?

પાઠ છટ્ટો

દ્રવ્ય ગુણ પર્યાય

વિદ્યાર્થી—ગુરુજી, આજે છાપામાં વાંચ્યું હતું કે હવે આ આશુ-
બોમ્બ ખની ગયા છે કે જે લડાઈ થાય તો વિશ્વનો નાશ
થઈ જાય.

શિક્ષક—શું વિશ્વનો પણ કદી નાશ થઈ શકે ખરો ? વિશ્વ તો છ
દ્રવ્યોના સમૂહને કહે છે અને દ્રવ્યોનો કદી નાશ થતો નથી,
માત્ર પર્યાય બદલે છે.

વિદ્યાર્થી—વિશ્વ તો દ્રવ્યોના સમૂહને કહે છે અને દ્રવ્ય ?

શિક્ષક—ગુણોના સમૂહને દ્રવ્ય કહે છે.

વિદ્યાર્થી—મંદિરજીમાં સૂત્રજીના પ્રવચનમાં તો સાંભળ્યું હતું કે
દ્રવ્ય, ગુણ અને પર્યાયવાળું હોય છે. (ગુણ પર્યાયવદ્ દ્રવ્યમ્)

શિક્ષક—બરાબર તો છે, ગુણોમાં સમયે સમયે થતા પરિવર્તનને
જ પર્યાય કહે છે. તેથી દ્રવ્યને ગુણોનો સમૂહ કહેવામાં
પર્યાયો આવી જ જાય છે.

વિદ્યાર્થી—ગુણોના પરિણમનને પર્યાય કહે છે, એ તો સમજ્યો
પણ ગુણ કેને કહે છે ?

શિક્ષક—જે દ્રવ્યના સંપૂર્ણ ભાગમાં (પ્રદેશોમાં) અને તેની
સંપૂર્ણ અવસ્થાઓ (પર્યાયો) માં રહે છે તેને ગુણ
કહે છે. જેમ કે જ્ઞાન આત્માનો ગુણ છે, તે આત્માના
સમસ્ત પ્રદેશોમાં તથા નિગોદથી માંડીને મોક્ષ સુધીની
બધી હાલતોમાં હોય છે; તેથી આત્માને જ્ઞાનમય
કહેવામાં આવે છે.

વિદ્યાર્થી—આત્મામાં એવા ફેટલા ગુણો છે ?

શિક્ષક—આત્મામાં જ્ઞાન જેવા અનંત ગુણો છે, આત્મામાં જ
શું, બધા દ્રવ્યોમાં, દરેકમાં, પોતપોતાના જુદા-જુદા
અનંત અનંત ગુણો છે.

વિદ્યાર્થી—તો આપણો આત્મા અનંત ગુણોનો ભંડાર છે ?

શિક્ષક — ભંડાર શું ? એવું થોડું જ છે કે આત્મા જુદો છે અને ગુણો તેમાં ભર્યા છે, કે જેથી તેને ગુણોનો ભંડાર કહીએ. તો તે ગુણમય જ છે, તે તો ગુણોનો અખંડ પિંડ છે.

વિદ્યાર્થી—તે અનંત ગુણ કયા-કયા છે ?

શિક્ષક — શું વાત કરો છો ? શું અનંત પણ ગણાવી કે ખતાવી શકાય ?

વિદ્યાર્થી—કાંઈક તો ખતાવો ?

શિક્ષક — ગુણ બે પ્રકારના છે. સામાન્ય ગુણ અને વિશેષ ગુણ. જે ગુણો બધાં દ્રવ્યોમાં રહે છે તેમને સામાન્ય ગુણ કહે છે અને જે બધાં દ્રવ્યોમાં ન રહેતા પોતપોતાના દ્રવ્યમાં જ હોય તેને વિશેષ ગુણ કહે છે. જેમ કે અસ્તિત્વ ગુણ બધાં દ્રવ્યોમાં હોય છે. તેથી તે સામાન્ય ગુણ થયો અને જ્ઞાન ગુણ માત્ર આત્મામાં જ હોય છે, તેથી જીવ દ્રવ્યનો તે વિશેષ ગુણ થયો.

વિદ્યાર્થી—સામાન્ય ગુણ કેટલા હોય છે ?

શિક્ષક — અનેક. પણ તેમાં છ મુખ્ય છે—અસ્તિત્વ, વસ્તુત્વ, દ્રવ્યત્વ, પ્રમેયત્વ, અગુરુલ્લઘુત્વ અને પ્રદેશત્વ.

જે શક્તિના કારણે દ્રવ્યનો કદી પણ અભાવ (નાશ) ન થાય તેને અસ્તિત્વ ગુણ કહે છે. પ્રત્યેક દ્રવ્યમાં અસ્તિત્વ ગુણ છે, તેથી તે પ્રત્યેક દ્રવ્યની સત્તા પોતાથી જ છે, તેને કોઈએ ખનાવ્યું નથી અને ન કોઈ એનો નાશ કરી શકે છે કેમ કે તે અનાદિ અનંત છે.

આ જ અસ્તિત્વ ગુણની અપેક્ષાએ તો દ્રવ્યનું લક્ષણ “સત્” કહેવામાં આવે છે. (“સત્દ્રવ્યલક્ષણમ્”) અને

સત્નો કદી વિનાશ થતો નથી તથા અસત્ની કદી ઉત્પત્તિ થતી નથી. માત્ર પર્યાય બદલે છે.

વિદ્યાર્થી—અને વસ્તુત્વ...?

શિક્ષક — જે શક્તિના કારણે દ્રવ્યમાં અર્થક્રિયા (પ્રયોજનભૂત ક્રિયા) થાય, તેને વસ્તુત્વ ગુણ કહે છે. વસ્તુત્વગુણની મુખ્યતાથી જ દ્રવ્યને વસ્તુ કહે છે.

કોઈ પણ વસ્તુ લોકમાં પરના પ્રયોજન માટે નથી, પણ દરેક વસ્તુ પોતપોતાના પ્રયોજનથી યુક્ત છે કેમકે તેમાં વસ્તુત્વ ગુણ છે.

વિદ્યાર્થી—દ્રવ્યત્વ ગુણ કેને કહે છે ?

શિક્ષક — જે શક્તિના કારણે દ્રવ્યની અવસ્થા નિરંતર બદલતી રહે તેને દ્રવ્યત્વ ગુણ કહે છે. દ્રવ્યત્વ ગુણની મુખ્યતાથી વસ્તુને દ્રવ્ય કહે છે. એક દ્રવ્યમાં પરિવર્તનનું કારણ કોઈ બીજું દ્રવ્ય નથી કેમકે તેમાં દ્રવ્યત્વ ગુણ છે, તેથી તેનું પરિણમન થવામાં પરની અપેક્ષા નથી.

વિદ્યાર્થી—આ ત્રણ ગુણોમાં તફાવત શું થયો ?

શિક્ષક — અસ્તિત્વ ગુણ તો માત્ર 'છે' પણ બતાવે છે અને દ્રવ્યત્વ ગુણ 'નિરંતર પરિણમનશીલ છે' એમ બતાવે છે.

વિદ્યાર્થી—પ્રમેયત્વ ગુણ કેને કહે છે ?

શિક્ષક — જે શક્તિના કારણે દ્રવ્ય કોઈને કોઈ જ્ઞાનનો વિષય હોય તેને પ્રમેયત્વ ગુણ કહે છે.

વિદ્યાર્થી—ઘણીયે વસ્તુઓ અત્યંત સૂક્ષ્મ હોય છે તેથી તે સમજવામાં આવતી નથી કેમ કે તે દેખાતી જ નથી. જેમકે આપણા આત્મા જ છે, તેને કેવી રીતે જાણવો; તે તો દેખાતો જ નથી ?

શિક્ષક — ભાઈ, પ્રત્યેક દ્રવ્યમાં એવી શક્તિ છે કે તે અવશ્ય જાણી શકાય છે. એ વાત જુદી છે કે તે ઈન્દ્રિય જ્ઞાન વડે પકડવામાં ન આવે. એ તો આપણા જ્ઞાનની ખામીને લીધે છે. જેમનું જ્ઞાન પૂર્ણ વિકાસ પામ્યું છે તેમના જ્ઞાન (કેવળજ્ઞાન)માં બધું જ આવી જાય છે. અને અન્ય જ્ઞાનોમાં પોતપોતાની યોગ્યતાનુસાર આવી જાય છે. તથા જગતનો કોઈ પણ પદાર્થ અજ્ઞાત રહે એમ બની શકતું નથી.

વિદ્યાર્થી—અગુરુલઘુત્વ ગુણ કેને કહે છે ?

શિક્ષક — જે શક્તિના કારણે દ્રવ્યમાં દ્રવ્યપણું કાયમ રહે છે અર્થાત્ એક દ્રવ્ય બીજા દ્રવ્યરૂપે થઈ જતું નથી. એક ગુણ બીજા ગુણરૂપ થતો નથી અને દ્રવ્યમાં રહેલા અનંત ગુણો વિખરાઈને અલગ-અલગ થઈ જતા નથી, તેને અગુરુલઘુત્વ ગુણ કહે છે.

વિદ્યાર્થી—અને પ્રદેશત્વ... ?

શિક્ષક — જે શક્તિના કારણે દ્રવ્યનો કોઈને કોઈ આકાર અવશ્ય હોય છે તેને પ્રદેશત્વ ગુણ કહે છે.

વિદ્યાર્થી—સામાન્ય ગુણ (વિષે) તો સમજી ગયો પણ (હવે) વિશેષ ગુણ વધારે સમજાવો.

શિક્ષક — કદું હતું ને કે બધાં દ્રવ્યોમાં ન રહેતાં પોતપોતાના દ્રવ્યોમાં જ રહે છે તે વિશેષ ગુણ છે. જેમ કે જીવનાં જ્ઞાન, દર્શન, ચારિત્ર, સુખ આદિ. પુદ્ગલમાં સ્પર્શ, રસ, ગંધ વર્ણુ આદિ.

વિદ્યાર્થી—દ્રવ્ય, ગુણ, પર્યાયને જાણવાથી લાભ શું છે ?

શિક્ષક — હું અને તમે પણ જીવ દ્રવ્ય છીએ, અને દ્રવ્ય ગુણોનો પિંડ હોય છે તેથી આપણે પણ ગુણોના પિંડ છીએ. એમ જ્ઞાન થતાં “આપણે દીન, ગુણહીન છીએ” એવી ભાવના નીકળી જાય છે, તથા મારામાં અસ્તિત્વ ગુણ છે તેથી મારો કોઈ નાશ કરી શકતું નથી, એવું જ્ઞાન થવાથી અનંત નિર્ભયતા આવી જાય છે.

જ્ઞાન આપણો ગુણ છે તેનો કદી નાશ થતો નથી. અજ્ઞાન અને રાગ-દ્વેષ વગેરે સ્વભાવથી વિપરીત ભાવ (વિકારી પર્યાય) છે, તેથી આત્માના આશ્રયે તેનો અભાવ થઈ જાય છે.

પ્રશ્ન:—

૧. દ્રવ્ય જ્ઞાને કહે છે ?
૨. ગુણ જ્ઞાને કહે છે ? તે કેટલા પ્રકારના છે ?
૩. સામાન્ય ગુણ જ્ઞાને કહે છે ? તે કેટલા છે ? દરેકની પરિભાષા લખો.
૪. વિશેષ ગુણ જ્ઞાને કહે છે ? જીવ અને પુદ્ગલના વિશેષ ગુણ બતાવો.
૫. પર્યાય જ્ઞાને કહે છે ?
૬. દ્રવ્ય-ગુણ-પર્યાયને સમજવાથી શું લાભ છે ?

પાઠ સાતમે।

ભગવાન નેમિનાથ

બહેન—ભાઈ ! મેં સાંભળ્યું છે કે નેમિનાથ ભગવાન પોતાની પત્ની રાજુલને તરફડતી છોડીને ચાલ્યા ગયા હતા.

ભાઈ—નેમિનાથ ભગવાન તો બાળબ્રહ્મચારી હતા. તેમણે તો લગ્ન જ કર્યા નહોતા તેથી પત્નીને છોડીને જવાનો પ્રશ્ન જ ઊઠતો નથી.

બહેન—તો પછી લોકો એમ શા માટે કહે છે ?

ભાઈ—વાત એમ છે કે નેમિકુમાર જ્યારે રાજકુમાર હતા ત્યારે તેમનું સગપણ જૂનાગઢના રાજા ઉચ્ચસેનની પુત્રી રાજુલ (રાજમતિ) સાથે થઈ ગયું હતું. પણ જ્યારે નેમિકુમારની જાન જતી હતી ત્યારે મરણ-સન્મુખ નિર્દોષ, મૂંગા પશુઓને જોઈને સંસારનું સ્વાર્થીપણું અને કૂરપણું પ્યાલમાં આવતાં જ, તેમને સંસાર અને લોગો પ્રત્યે વૈરાગ્ય થઈ ગયો હતો. તેઓ આત્મજ્ઞાની તો હતા જ. તેથી તે જ વખતે સમસ્ત બાહ્ય પરિચ્છેદ, માતા-પિતા, ધન-ધાન્ય, રાજ્ય આદિ તથા અંતરંગ પરિચ્છેદ રાગ-દ્વેષનો ત્યાગ કરીને નગ્ન દ્વિગંબર સાધુ થઈ ગયા હતા. જાન છોડીને ગિરનાર તરફ ચાલ્યા ગયા હતા.

તેથી જ લોકો કહે છે કે તેઓ પત્ની રાજુલને છોડી ગયા.

બહેન—જે નેમિનાથ ચાલ્યા ગયા તે પછી....રાજુલનાં લગ્ન...?

ભાઈ—ના બહેન, રાજુલ પણ તત્વપ્રેમી રાજકુમારી હતી. ઉપરોક્ત ઘટનાનું નિમિત્ત પામીને રાજુલનો આત્મા પણ વૈરાગ્ય પામ્યો. તેમના પિતાજીએ તેમને બહુ સમજાવ્યાં પણ તેઓ ફરીવાર લગ્ન કરવાને રાજી ન થયાં.

બહેન—એ તો બહુ ખોટું થયું.

ભાઈ—ખોટું શું થયું ? રાગમાંથી વૈરાગ્ય તરફ જવું એ શું ખોટું છે ?

બહેન—તો શું તેઓ પછી આખી જિંદગી પિતાજીને ઘેર જ રહ્યા ?

ભાઈ—ના, બહેન ! પુત્રી આખી જિંદગી પિતાજીને ત્યાં રહેતી નથી, તેમને તો વૈરાગ્ય થઈ ગયો હતો ને ? તેમણે ભોગોની અસારતાનો અનુભવ કર્યો અને જ્ઞાનાનંદસ્વભાવી, રાગ-દ્રેષરૂપ વિકારથી રહિત આત્માનો અનુભવ કર્યો અને અર્જિકાનું વ્રત લઈને આત્મસાધનામાં લીન થઈ ગયાં.

બહેન—એ નેમિનાથ કોણ હતા ?

ભાઈ—શૌરીપુરના રાજા સમુદ્રવિજયના રાજકુમાર હતા, શ્રીકૃષ્ણના પિતરાઈ ભાઈ હતા. એમની માતાનું નામ શિવાદેવી હતું. એ બાવીસમા તીર્થંકર હતા. અન્ય તીર્થંકરોની જેમ એમનો પણ જન્મકલ્યાણક પૂજા જ ઉત્સાહથી ઉજવવામાં આવ્યો હતો.

આત્મબળ સાથે તેમનું શરીર-બળ પણ અતુલ્ય હતું. તેમણે રાજ્યકાર્ય અને વિષયભોગને પોતાનું કાર્યક્ષેત્ર ન બનાવતાં ગિરનારની ગુફાઓમાં શાન્તિથી આત્મસાધના કરવી તેને જ પોતાનું ધ્યેય બનાવ્યું. તેમણે સમસ્ત જગતમાંથી પોતાના ઉપયોગને હઠાવીને એકમાત્ર જ્ઞાનાનંદ-

સ્વભાવી પોતાના આત્મામાં જોડ્યો. તેઓ પહેલેથી આત્મ-જ્ઞાની તો હતા જ. આત્મસ્થિરતારૂપ ચારિત્રની શ્રેણીમાં આગળ વધીને, દીક્ષા લીધા પછી પદ દિવસે, આત્મ-સાધનાની ચરમ પરિણતિ એવી ક્ષપક શ્રેણીમાં આરોહણ કરીને તેમને કેવળજ્ઞાન (પૂર્ણજ્ઞાન) પ્રાપ્ત કરી લીધું. ત્યાર પછી લગભગ સાતસો વર્ષ સુધી સતત સમવસરણ સહિત આખા ભારતમાં તેમનો વિહાર થતો રહ્યો અને તેમની દિવ્ય ધ્વનિ દ્વારા તત્ત્વનો પ્રચાર થતો રહ્યો.

અંતે ગિરનાર પર્વત ઉપરથી જ એક હજાર વર્ષનું આયુષ્ય પૂરું કરીને તેઓ મુક્તિ પામ્યા.

બહેન—તો ગિરનારજી ‘સિદ્ધક્ષેત્ર’ તેથી જ કહેવાતું હશે ?

ભાઈ—હા, ગિરનાર પર્વત નેમિનાથ ભગવાનની નિર્વાણ-ભૂમિ જ નથી. તપોભૂમિ પણ છે. રાજુલે પણ ત્યાં જ તપશ્ચર્યા કરી હતી અને શ્રીકૃષ્ણના પુત્ર પ્રદ્યુમ્નકુમાર તથા શમ્બુકુમાર પણ ત્યાંથી જ મોક્ષ પામ્યા હતા.

જૈન સમાજમાં શિખરજી પછી ગિરનાર સિદ્ધક્ષેત્રનું સૌથી મહત્ત્વપૂર્ણ સ્થાન છે.

પ્રશ્ન :-

૧. નેમિનાથ ભગવાનનો સંક્ષિપ્ત પરિચય આપો.
૨. નેમિનાથ ભગવાનની તપોભૂમિ અને નિર્વાણ-ભૂમિનો પરિચય આપો.

પાઠ આઠમે

જિનવાણી-સ્તુતિ

વીર હિમાચલતૈં નિકસી, ગુરુ ગૌતમકે મુખ કુંડ ઢરી હૈ;
મોહ મહાચલ લેહ ચલી, જગકી જડતાતપ દૂર કરી હૈ;
જ્ઞાન પયોનિધિ માંહિ રલી, ખડુ ભંગ તરંગનિસોં ઉછરી હૈ;
તા શુચિ શારદ ગંગ નદી પ્રતિ, મૈં અંબુદિ કર શીશ ધરી હૈ. ૧
યા જગમંદિરમેં અનિવાર, અજ્ઞાન અંધેર છયો અતિ ભારી;
શ્રી જિનકી ધુનિ દીપશિખાસમ, જો નહિ હોત પ્રકાશન-હારી.
તો કિસ ભાંતિ પદારથ પાંતિ, કહાં લહુતે રહુતે અવિચારી;
યા વિધિ સંત કહે ધનિ હૈ, ધનિ હૈ જિન વૈન ખડે ઉપકારી. ૨

આ જિનવાણીની સ્તુતિ છે. એમાં દીપાશખાની જેમ અજ્ઞાન-અંધકારનો નાશ કરનાર પવિત્ર જિનવાણી-રૂપ ગંગાને નમસ્કાર કરવામાં આવ્યા છે.

જિનવાણી અર્થાત્ જિનેન્દ્ર ભગવાને આપેલો તત્ત્વનો ઉપદેશ, તેમના દ્વારા ખતાવવામાં આવેલો મોક્ષનો માર્ગ.



હે જિનવાણી રૂપી પવિત્ર ગંગા ! તું મહાવીર લગવાનરૂપી હિમાલય પર્વતમાંથી નીકળીને ગૌતમ ગણધરના મુખરૂપી કુંડમાં આવી છે. તું મોહરૂપી મહાન પર્વતોને ભેદીને જગતમાં અજ્ઞાન અને તાપ (દુઃખો) દૂર કરી રહી છે. સપ્તલંગીરૂપ નયનોના તરંગોથી ઉછળતી રહીને જ્ઞાનરૂપી સમુદ્રમાં મળી ગઈ છે.

એવી પવિત્ર જિનવાણી રૂપી ગંગાને હું મારી બુદ્ધિ અને શક્તિ અનુસાર અંજિલમાં ભરીને મસ્તક ઉપર ધારણ કરું છું. ૧
આ સંસારરૂપી મંદિરમાં અજ્ઞાનરૂપી ઘોર અંધકાર છવાઈ રહ્યો છે. જો તે અજ્ઞાનાંધકારનો નાશ કરવા માટે જિનવાણી-રૂપ દીપશિખા ન હોત તો પછી તરવોનું વાસ્તવિક સ્વરૂપ કેવી રીતે જાણી શકાત ? વસ્તુસ્વરૂપ જાણ્યા વિનાનું જ રહી જાત. તેથી સંત કવિ કહે છે કે જિનવાણી ઘણો જ ઉપકાર કરનારી છે, જેની કૃપાથી આપણે તરવનું સાચું સ્વરૂપ સમજી શક્યા. ૨.

હું તે જિનવાણીને વારંવાર નમસ્કાર કરું છું.

પ્રશ્ન—

૧. જિનવાણી સ્તુતિની કોઈપણ ચાર લીટી અર્થ સહિત લખો.

અમારાં પ્રકાશનો

ગુજરાતી

૧. આપ ગમે તે ઠહો
૨. ધર્મનાં દશ લક્ષણુ
૩. કુમબદ્ધ પર્યાય
૪. જુમોકાર મહામંત્ર
૫. કુન્દ કુન્દ શતક
૬. સંપૂર્ણ સત્યની શોધ
૭. બાલબોધ પાઠમાળા ભાગ ૧
૮. બાલબોધ પાઠમાળા ભાગ ૨
૯. બાલબોધ પાઠમાળા ભાગ ૩
૧૦. વીતરાગ-વિજ્ઞાન પાઠમાળા ભાગ ૧
૧૧. વીતરાગ-વિજ્ઞાન પાઠમાળા ભાગ ૨
૧૨. વીતરાગ-વિજ્ઞાન પાઠમાળા ભાગ ૩
૧૩. તત્ત્વજ્ઞાન પાઠમાળા ભાગ ૧
૧૪. તત્ત્વજ્ઞાન પાઠમાળા ભાગ ૨

નોંધ : ગુજરાતી પ્રકાશનો આપને મેળવવાનું સ્થળ :
શ્રી કેવળદાસ ધનજીભાઈ દીગમ્બર જૈન બોર્ડિંગ
સ્ટેશન રોડ, પ્રાંતિજ-૩૮૩ ૨૦૫. જિ : સાબરકાંઠા.

□ નોંધ : સોનગઢથી પ્રકાશિત સંપૂર્ણ સાહિત્ય અમારે ત્યાં મળે છે.